

اسلام

۾ عورت جو رُتبو

20-July-2017

هفتيوار سنتن پري اجتماع ۾ ٿيڻ وارو
سُنتن پريو بيان

(For Islamic Brothers)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 إِنَّمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

اسلام ۾ عورت جو رتبو

وَعَلَىٰ إِلَيْكَ وَأَصْحَبِكَ يَا حَيِّبَ اللَّهِ
 وَالصَّلَاةُ وَالسَّلَامُ عَلَيْكَ يَا رَسُولَ اللَّهِ
 وَالصَّلَاةُ وَالسَّلَامُ عَلَيْكَ يَا نَبِيَّ اللَّهِ
 وَعَلَىٰ إِلَيْكَ وَأَصْحَبِكَ يَا نُورَ اللَّهِ

نَوَيْتُ سُنَّتَ الْأَعْتِكَافِ

(مون سنّت اعتكاف جي نيت ڪئي)

جڏهن به مسجد ۾ داخل ٿيو، ياد اچڻ تي نفلي اعتكاف جي نيت ڪري
 وٺو، جيستائين مسجد ۾ رهندو نفلي اعتكاف جو ثواب حاصل ٿيندو رهندو
 ۽ ضمناً مسجد ۾ کائڻ پيئڻ به جائز ٿي ويندو.

دُرود شريف جي فضيلت

رحمت عالم صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمانِ دلنشين آهي: جنهن مون تي هڪ
 ڀيرو درود پاڪ پڙهيو اللهُ عَزَّوَجَلَّ ان تي ڏهه رحمتون نازل فرمائيندو آهي ۽ جنهن
 مون تي ڏهه ڀيرا درود پاڪ پڙهيو اللهُ عَزَّوَجَلَّ ان تي سو رحمتون نازل فرمائيندو
 آهي ۽ جنهن مون تي سو ڀيرا درود پاڪ پڙهيو اللهُ عَزَّوَجَلَّ انهيءَ جي ٻنهي اکين
 جي وچ ۾ لڪي چڏيندو آهي ته هي نفاق ۽ جهنم جي باهه کان آزاد آهي ۽
 انهيءَ کي قيامت جي ڏينهن شهيدن سان گڏ رکندو. (مُعْجَم أَوْسَط ج ۵ ص ۲۵۲ حديث ۲۷۳۵)

اُن پر درود جن کي گس بگسا ڪهين اُن پر سلام جن کي خبر بے خبر ٿي

مُختصر وضاحت: اسان جي پياري آقا، مڪي مدني مُصطفيٰ عَلَيْهِ الصَّلَاةُ وَالسَّلَامُ تي بيحد دُرُودِوَسلام هجن جيڪي بي سهارن جو سهارو آهن ۽ انهن کي هر بي خبر جي به خبر آهي.

صَلُّوا عَلَي الْحَبِيبِ! صَلَّى اللهُ تَعَالَى عَلَى مُحَمَّدٍ

منا منا اسلامي ڀائرو! ثواب حاصل ڪرڻ خاطر بيان ٻڌڻ کان پهريان سنيون سنيون نيٽون ڪري وٺو. فرمايَ مُصطفيٰ صَلَّى اللهُ تَعَالَى عَلَيْهِ وَاللهُ وَسَلَّمَ: ”نِيَّةُ الْمُؤْمِنِ خَيْرٌ مِّنْ عَمَلِهِ“ يعني مسلمان جي نيت ان جي عمل کان بهتر آهي.

(المعجم الكبير، سهل بن الساعدي... الخ ج 6، ص 185، الحديث: 5942)

ٻه مدني ڪُل: (1) بغير سني نيت جي ڪنهن به نيڪ عمل جو ثواب ناهي ملندو. (2) جيتريون سنيون نيٽون وڌيڪ، اوترو ثواب به وڌيڪ.

بيان ٻڌڻ جون نيٽون

🌸 نگاهون جهڪائي پوري توجه سان بيان ٻڌندس 🌸 تڪ لڳائي ويهڻ
 بدران علم دين جي تعظيم خاطر جيترو ٿي سگهيو ٻئي گوڏا وڇائي ويهندس
 🌸 ضرورت پوڻ تي بين جي لاءِ سرڪي جاءِ ڪشاده ڪندس 🌸 ڌڪو وغيره
 لڳو ته صبر ڪندس، گهوري ڏسڻ ۽ اٽڪڻ کان بچندس 🌸 صَلُّوا عَلَي الْحَبِيبِ!
 اُذْڪُرُ اللهُ ، تُوْبُوا اِلَي اللهُ! وغيره ٻڌي ثواب ڪمائڻ ۽ صدا لڳائڻ وارن جي دل
 جوئي جي لاءِ بلند آواز سان جواب ڏيندس 🌸 بيان کان پوءِ پاڻ اڳتي وڌي
 سلام، مصافحو ۽ انفرادي ڪوشش ڪندس.

صَلُّوا عَلَي الْحَبِيبِ! صَلَّى اللهُ تَعَالَى عَلَى مُحَمَّدٍ

مٿا مٿا اسلامي ڀائرو! اسلام صرف ڪجهه عقيدن ۽ فرضن جي ادائينگي جو نالو ناهي بلڪ اسلام ته انسان کي زندگي گذارڻ جا سنهري اصول سڪاري ٿو ۽ انهن کي اونداهين ۽ تاريخين مان ڪڍي علم جي روشني سان چمڪائي ٿو آهي، انساني زندگي جو ڪو حصو اهڙو ناهي جو جنهن بابت اسلام رهنمائي نه ڪندو هجي، اسلام جتي هڪ ٻئي جا حق (Rights) بيان ڪيا آهن، اتي اسلام کان پهريان معاشري جي ظلم و ستم جي چڪي ۾ ڊبيل عورت کي ظلم و ستم جي دلدل مان ڪڍي ان کي اهي تمام جائز حق ڏياريا جنهن کان اها محروم ڪئي ويندي هئي، مطلب ته اسلام عورتن کي عزت جو تاج پرائي انهن کي معاشري (Society) ۾ اهو حقيقي مقام ڏنو، جنهن جو تصور به اسلام کان پهريان يعني زمانه جاهليت ۾ عورت جي وهه وگمان ۾ نه هو.

فاروق اعظم دريا کي جاري ڪري ڇڏيو

شيخ طريقت، اميراهلسنت دَامَتْ بَرَكَاتُهُمُ الْعَالِيَه پنهنجي رسالي ”ڪراماتِ فاروق اعظم“ ۾ هڪ حڪايت نقل فرمائن ٿا: جڏهن مصر فتح ٿيو ته هڪ ڏينهن مصر وارن حضرت سيڏنا عمرو بن عاص رَضِيَ اللهُ تَعَالَى عَنْهُ کي عرض ڪيو: اي امير! اسان جي درياءَ نيٺ جي هڪ رسم آهي جيستائين ان رسم کي ادا نه ڪيو وڃي درياءَ وهندو ناهي. انهن پڇا ڪئي: ڪهڙي رسم؟ چيائون: اسان هڪ ڪنواري چوڪريءَ کي ان جي والدين کان وٺي سهڻو لباس ۽ قيمتي زيورن (Jewellery) سان سينگاري درياءَ نيٺ ۾ داخل ڪندا آهيون. حضرت سيڏنا عمرو بن عاص رَضِيَ اللهُ تَعَالَى عَنْهُ فرمايو: اسلام ۾ هرگز ائين نٿو ٿي سگهي چو ته اسلام ته پراڻي بُرين رسمن کي ختم ڪندو آهي. پوءِ اها رسم پوري نه ڪئي وئي ته درياءَ جي وهڪري ۾ گهٽتائي اچڻ لڳي ايستائين جو ماڻهن اتان کان لڏ پلاڻ

سان سينگاري ان کي درياءَ جو نذرانو ڪندا هئا يعني دريا ۾ وجهندا آهن ۽ اهو باطل خيال قائم ڪندا آهن ته درياءَ نيٺ کي جاري رکڻ جي لاءِ اهو گهڻو ضروري آهي نه ته اهو سُڪي ويندو، پر قربان ويججي! نگاهِ نُبُوت سان فيض يافته، بارگاهِ رسالت جا تعليم و تربيت يافته اميرالمؤمنين حضرت سيّدنا عمر بن خطاب رضي الله تعالى عنه تي جو جڏهن پاڻ کي انهن جي هن جاهلانہ رسم جو علم ٿيو ته عورتن جي حقن جي علمبردار ۽ اسلام جي شيدائي جي ايماني غيرت کي جوش آيو ۽ پاڻ پنهنجن اختيارن (Authority) جو استعمال ڪندي مصر وارن جي اسلام مخالف هن شرمناڪ رسم جو سختي سان نوٽس ورتو ۽ ان کي فوري بند ڪرائي ڇڏيو، عورتن جو وقار بلند ڪيو ۽ انهن کي انهن جو حقيقي مقام ڏيارڻ ۾ اهو شاندار ڪردار ادا ڪيو جو خود انسانيت کي به اوهان رضي الله تعالى عنه تي فخر رهندو.

بهرحال هي ته اهو دور هو جو جڏهن اسلام جلوه گر ٿي چڪو هو، جيڪڏهن اسان اسلام کان پهريان يعني زمانه جاهليت ۾ عورتن جي حيثيت (Status) جو جائزو وٺون ته اسان تي اها حقيقت ظاهر ٿي ويندي ته انهن تي ٿيندڙ ظلم پنهنجي انتها کي پهتل هئا. اسلام کان اڳ ۾ عورت کي ڪهڙي ڪهڙي دل سوز مصيبتن کي منهن ڏيڻو پوندو هو، اچو هن باري ۾ ٻڌون ٿا،

عورت اسلام کان اڳ ۾

اسلام کان پهريان عورتن جو حال گهڻو خراب هو، دنيا ۾ عورتن جي ڪا عزت ۽ اهميت ئي نه هئي، مردن جي نظر ۾ ان کان وڌيڪ عورتن جي ڪا حيثيت ئي نه هئي ته اهي مردن جي نفساني خواهش پوري ڪرڻ جو هڪ ”رانديڪو“ هيون، عورتون ڏينهن رات مردن جي مختلف قسم جون

خدمت ڪنديون هيون ايستائين جو محنت مزدوري ڪري جيڪو ڪجهه ڪمائينديون هيون، اهو به مردن کي ڏئي ڇڏينديون هيون پر ظالم مرد پوءِ به انهن عورتن جو قدر نه ڪندا هئا بلڪ جانورن وانگر انهن کي مار ڪٽ ڪندا هئا، ٿوري ٿوري ڳالهه تي عورتن جا ڪن ڪن وغيره عضوا ڪٽيندا هئا ۽ ڪڏهن ته قتل به ڪري ڇڏيندا هئا.

پيءُ جي مرڻ کان پوءِ انهن جا پٽ جهڙي طرح پيءُ جي جائيداد ۽ سامان جا مالڪ ٿي ويندا هئا، اهڙي طرح پنهنجي پيءُ جي زالن جا مالڪ پڻ بڻجي ويندا هئا ۽ انهن عورتن کي زبردستي ٻانهيون ٺاهي رکندا هئا. عورتن کي انهن جي ماءُ پيءُ، پيٽ پيءُ يا مڙس جي وراثت مان ڪو حصو نه ملندو هو نه عورتون ڪنهن شيءِ جون مالڪ هونديون هيون. عرب جي بعض قبيلن ۾ اهو ظالماڻو دستور هو ته بيوه ٿيڻ کان بعد عورتن کي گهر مان ٻاهر ڪڍي هڪ ننڍڙي تنگ ۽ تاريخ جهونپڙي ۾ هڪ سال تائين قيد ۾ رکيو ويندو هو، اهي جهونپڙي مان ٻاهر نه نڪري سگهنديون هيون، نه غسل ڪنديون هيون نه ڪپڙا بدلائي سگهنديون هيون، کائڻ پيئڻ ۽ پنهنجون تمام ضرورتون انهيءَ جهونپڙي ۾ پوري ڪنديون هيون. ڪيئي عورتون ته ٻوساڻجي مري وينديون هيون ۽ جيڪي زندهه بچي وينديون هيون ته هڪ سال کان پوءِ انهن جي دامن ۾ اٺ جا ڦهلڙا وڌا ويندا هئا ۽ انهن کي مجبور (Force) ڪيو ويندو هو ته اهي ڪنهن جانور جي بدن سان پنهنجي بدن کي مهٽن پوءِ سڄي شهر جو انهيءَ گندي لباس ۾ چڪر لڳائڻ ۽ هيڏانهن هوڏانهن اٺ جا ڦهلڙا اڇلائينديون هلنديون رهن. اهو هن ڳالهه جو اعلان هوندو هو ته انهن عورتن جي عدت ختم ٿي وئي آهي. اهڙي طرح ٻيون خراب رسمون به هيون جيڪي غريب عورتن

جي لاءِ مصيبتن ۽ بلائن جو سبب هيون ۽ ويچاري مصيبت جون ماريل عورتون ٻوساتجي پنهنجي زندگي جا ڏينهن گذارينديون هيون. سالن تائين اهي ظلم ۽ ستم جون ماريل ڏکاييل عورتون پنهنجي بيڪسي ۽ لاچار تي آه زاري ۽ لڙڪ وهائينديون رهيون پر دنيا ۾ ڪو به انهن عورتن جي زخمن تي مرهم رکڻ وارو ۽ انهن جا لڙڪ اگهڻ وارو پري پري تائين نظر نه ايندو هو نه دنيا ۾ ڪو به انهن جي ڏک درد جي فرياد ٻڌڻ وارو هو نه ڪنهن جي دل ۾ هنن عورتن جي لاءِ رحم و ڪرم جو ڪو جذبو هو.

عورت اسلام کان بعد

منا منا اسلامي ڀائرو! اسلام کان پهريان عورتن تي ٿيندڙ ظلم ۽ ستم کي روڪڻ جي لاءِ الله ﷺ نبي رحمت، شفيع اُمّت صَلَّى اللهُ تَعَالَى عَلَيْهِ وَآلِهِ وَسَلَّمَ کي اسلامي احڪامات ڏئي موڪليو. رحمت عالم صَلَّى اللهُ تَعَالَى عَلَيْهِ وَآلِهِ وَسَلَّمَ جي آمد سان سڄي دنيا ۾ نرالو انقلاب برپا ٿيو ۽ لاچار عورتن جا به ڏک درد ڏور ٿي ويا. جڏهن اسان جا آقا، ڏکاييلن جا ملجاء و ماوي صَلَّى اللهُ تَعَالَى عَلَيْهِ وَآلِهِ وَسَلَّمَ الله ﷺ جي طرفان ”دين اسلام“ کڻي تشریف فرما ٿيا ته سڄي دنيا جي ستايل عورتن جي قسمت جو ستارو چمڪي پيو. اسلام جي بدولت ظالم مردن جي ظلم ۽ ستم سان ڌٽريل ۽ مظلوم عورتن جو درجو ايتري قدر بلند ۽ بالا ٿيو جو عبادات ۽ معاملات بلڪ زندگي (Life) ۽ موت جي هر مرحلي ۽ هر موڙ تي عورتن کي عزت ڀريو مرتبو حاصل ٿيو، مردن وانگر عورتن جا به حق مقرر ٿيا، انهن جي حقن جي حفاظت جي لاءِ احڪام خداوندي نازل ٿيا. عورتن کي مالڪانه حق حاصل ٿيا، عورتون پنهنجي مهر جي رقم، پنهنجي واپار، پنهنجي جائيدادن جي مالڪ بڻايون ويون ۽ پنهنجي ماءُ پيءُ، پيٽ پيءُ اولاد ۽ مڙس جي وراثت جي وارث

قرار ڏني وئي. مطلب اهي عورتون جيڪي مردن جي جوتين کان وڌيڪ دليل و خوار ۽ انتهائي مجبور ۽ لاچار هيون، اهي مردن جي دلين جو سڪون ۽ انهن جي گهرن جي ملڪ بڻجي ويون جيئن قرآنِ ڪريم صاف صاف لفظن ۾ اعلان فرمائي ڇڏيو:

تَرَجَمُوا كُنُزَ الْإِيمَانِ: جو توهان جي واسطي توهان جي ئي جنس مان جوڙا ناهيائين، جيئن انهن مان آرام پايو ۽ توهان جي درميان هڪ ٻئي ۾ رحمت ۽ محبت پيدا ڪيائين .

أَنْ خَلَقَ نَفْسِكُمْ مِنْ أَنْفُسِكُمْ أَزْوَاجًا
لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَ
رَحْمَةً (پ: ۲۱، روم: ۲۱)

هاڻي نه ڪو مرد عورتن کي مار ڪٽ ڪري سگهي ٿو نه انهن کي گهرن مان ڪڍي سگهي ٿو ۽ نه ڪو انهن جي مال اسباب يا جائيدادن کي ڪسي سگهي ٿو بلڪ هر مرد تي مذهبي طور تي عورتن جا حق ادا ڪرڻ لازم آهن. (جنتي زيور، ص ۳۹-۴۲ ملخصاً بتغير قلیل)

منا منا اسلامي ڀائرو! اوهان ٻڌو ته اسلام ڪيترو پيارو مذهب آهي جو جنهن دنيا ۾ پهرين ڀيرو سسڪندڙ سڏڪندڙ هن مظلوم هستي جي لڙڪن کي پنهنجي دامن ڪرم ۾ جذب ڪيو، ان جي زخمن تي شفقت ۽ محبت جو مرهم رکيو، ان کي ظلم ۽ ستم کان بچائي معاشري جو عزت دار فرد بڻايو، الغرض اسلام عورت تي ٿيندڙ ظلمن جو باب (Gate) هميشه جي لاءِ بند ڪري ڇڏيو ۽ ان کي اهي تمام جائز حق ڏياريا جنهن جي هوءَ حقدار هئي، بيشڪ عورتن تي اسلام جو هي اهو عظيم الشان احسان آهي جو قيامت تائين جنهن تي انسانيت کي به فخر رهندو.

ياد رکو! عورت پنهنجي زندگي ۾ مختلف مرحلن مان گذرندي آهي مثال

طور ڪڏهن ڌيءَ جي رُوپ ۾، ته ڪڏهن پيٽ جي رُوپ ۾، ڪڏهن زال جي رُوپ ۾ ۽ ڪڏهن ماءُ جي رُوپ ۾ نظر ايندي آهي. عورت چاهي ڪنهن به رُوپ ۾ هجي، جڏهن به ان سان ڪا ناانصافي ٿي ته اسلام ان جي جذبات ۽ احساسات کي ڌري برابر به صدمو نه پهچڻ ڏنو بلڪ ان کي ظلم ۽ جبر جي پٺو پٺو مان ڪڍي هڪ نئين زندگي بخشي، خصوصاً اسلام کان پهريان ڌيئرن جي معاملي ۾ سالن کان جاري ظالماڻي ۽ وحشياڻي رسمن ۽ برائين جو باب بند ڪرڻ ۽ معاشري ۾ انهن کي هڪ منفرد مقام ڏيارڻ ۾ دين اسلام جو ڪردار ساراه جوڳو آهي. اچو! اسلام کان پهريان هنن مظلوم عورتن سان ٿيندڙ اذيت ناکه سلوڪ جي درد پري داستان ٻڌون ٿا ۽ عبرت جا مدني گل حاصل ڪيون ٿا،

اسلام کان پهريان ڌيءَ جي حيثيت

مٿا مٿا اسلامي پائرو! اسلام کان پهريان چوڪرين سان جانورن کان بدتر سلوڪ ٿيندو هو ڪٿي پيدا ٿيندي ئي انهن کي زمين ۾ جيئرو دفن ڪيو ويندو هو ڇو جو نياڻي جي پيدائش کي باعثِ شرمندگي سمجهيو ويندو هو، جڏهن ڪنهن شخص کي خبر پوندي هئي ته ان جي گهر ۾ نياڻي جي ولادت ٿي آهي ته اهو ڪيئي ڏينهن تائين ماڻهن جي سامهون نه ايندو هو ۽ سوچيندو رهندو هو ته اهو ان معاملي ۾ ڇا ڪري؟ ذلت برداشت ڪري نياڻي جي پرورش ڪري يا شرمندگي کان بچڻ لاءِ پنهنجي نياڻي کي جيئرو زمين ۾ دفن ڪري ڇڏي. اسپاري 14 سورة النحل جي آيت نمبر 58 ۽ 59 ۾ ارشاد آهي؛

ترجمو ڪنزالايمان: ۽ جڏهن انهن مان ڪنهن کي ڏيڻ جي ڄڻي خوشخبري ڏني وڃي ته سارو ڏينهن ان جو منهن ڪارو رهي ٿو ڪاوڙ جي حالت ۾ ماڻهن کان لڪندو ڦرندو آهي ان بشارت جي برائي جي سبب، ڇا ان کي خواري سان پاڻ وٺ رکي يا ان کي مٿي ۾ پوري ڇڏي، خبردار نهايت ئي بچڙو فيصلو ڪن ٿا

وَإِذَا بُشِّرَ أَحَدُهُمْ بِالْأُنثَىٰ ظَلَّ وَجْهَهُ مُسْوَدًّا وَهُوَ كَظِيمٌ ﴿٥١﴾ يَتَوَارَىٰ مِنَ الْقَوْمِ مِنْ سُوءِ مَا بُشِّرَ بِهِ ۚ أَيُمْسِكُهُ عَلَىٰ هُونٍ أَمْ يَدُسُّهُ فِي التُّرَابِ ۗ أَلَا سَاءَ مَا يَحْكُمُونَ ﴿٥٢﴾

انهيءَ باوجود ان سنگدل معاشري ۾ ڪجهه اهڙا ماڻهو به موجود هئا جيڪي معصوم ڇوڪرين جي عاجزي تي رت روئندا هئا ۽ جيستائين ممڪن ٿيندو هو نيائين کي جيئرو دفن ٿيڻ کان بچائڻ جي ڪوشش ڪندا هئا. مثال طور امير المؤمنين حضرت سيدنا فاروق اعظم رضي الله تعالى عنه جي سوٽ ۽ حضرت سيدنا سعيد بن زيد رضي الله تعالى عنه جي والد زيد بن عمرو بن نفيل کي جڏهن خبر پوندي هئي ته فلاڻيءَ جي گهر ڇوڪريءَ پيدا ٿي آهي ۽ اهو ان کي جيئرو دفن ڪرڻ چاهي ٿو ته جلد ئي ان وٽ ويندا هئا ۽ ان جي ڇوڪريءَ جي پرورش ۽ شادي وغيره جي خرچ (Expenses) جي ذميداري کڻندا هئا ۽ اهڙي طرح ان ننڍي ڇوڪريءَ کي قبر ۾ جيئرو دفن ڪرڻ کان پهريائين بچائيندا هئا.

حضرت سيدنا صَعَصَعَةُ بن ناجيه رضي الله تعالى عنه جو به اهڙي معمول هوندو هو. پاڻ عرض ڪيو: يا رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ! مون جاهليت جي زماني ۾ 360 ڇوڪرين کي جيئرو قبر ۾ دفن ٿيڻ کان بچايو ۽ هر ڇوڪريءَ جي عيوض ڏهه مهينن جون ڍڪيون به ڏاڇيون ۽ هڪ اُٺ فديي طور انهن جي پيئرن کي ڏنو، ڇا مون کي ان عمل جو اجر ملندو؟ ته سرڪار مدينه صَلَّى اللهُ تَعَالَى عَلَيْهِ وَآلِهِ وَسَلَّمَ ارشاد فرمايو: ان عمل جو توکي اجر ته ملي ويو، الله عَزَّوَجَلَّ توکي اسلام آڻڻ جي توفيق عطا فرمائي ۽ توکي ايمان جي نعمت سان سرفراز ڪيو. (معجم ڪبير، 8/ 77، حديث: 7412)

مٿا مٿا اسلامي ڀائرو! ٻڌو اوهان ته اسلام کان اڳ ۾ هنن نازڪ گلن کي ڪيتري قدر دردناڪ انداز ۾ چيپيائيو ويو، انهن تي زمين تنگ ڪئي وئي، انهن کان جيئڻ جو حق ڪسيو ويو ۽ انهن جي سنگدل والد انهن گلن جهڙين نياڻين کي زماني جي ملامت جي ڊپ مان پنهنجي ئي هٿن سان هلاڪت جي وادين ۾ ڌڪڻ ۾ ڪا ڪسر نه ڇڏي هئي، الغرض دور جاهليت ۾ نياڻيون خاندان جي عزت نه بلڪ نحوست جي علامت سمجهيون وينديون هيون. افسوس جو هن ترقي يافتہ دور ۾ به زمانہ جاهليت جي ياد تازا ڪرڻ وارن جي ڪمي ناهي، اڄ به بعض نادان مسلمان اهڙا آهن جيڪي نياڻين سان محبت ڪرڻ ۽ انهن تي شفقت ۽ مهرباني جو هٿ رکڻ جي بدران ڏييءَ جي وجود کان نفرت ڪن ٿا، هن ويچاري کي پيدائش کان پهريان ماءُ جي پيٽ ۾ ئي ماريو ويندو آهي جڏهن ته دنيا ۾ ايندڙ بعض ٻارڙين کي مائرن سميت موت جي نند سُمهاريو ويندو آهي يا ان ٻارڙي کي ڪچري ڪونڊي ۾ اڇلايو ويندو آهي، جتي اها ننڍڙي ٻارڙي ڪٿن پلين ۽ بازيءَ کانُون جي خوراڪ بڻجي ويندي آهي يا وري انهن کي مختلف فلاحي ۽ سماجي ادارن جي حوالي ڪيو ويندو آهي. يقينن اهو سڀ علمِ دين کان ڏوري جو نتيجو آهي. جيڪڏهن اسان اسلامي تعليمات جو جائزو وٺون ته اسان کي خبر پوندي ته اسلام نياڻين سان ٿيندڙ بدسلوڪي ۽ ظلم و زيادتي کان منع فرمايو آهي ۽ رحمتِ عالم، سراپا جُود و ڪرم **صَلَّى اللهُ تَعَالَى عَلَيْهِ وَآلِهِ وَسَلَّمَ** انهن جي پرورش ڪرڻ ۽ ان سان حُسنِ سُلُوك سان پيش اچڻ تي جنت ۾ داخلي جون بشارتون عطا فرمايون آهن. اچو! هن جي باري ۾ 4 فرمانِ مُصطفي **صَلَّى اللهُ تَعَالَى عَلَيْهِ وَآلِهِ وَسَلَّمَ** ٻڌون ٿا،

اسلام ۾ نياڻين جو مقام ۽ رتبو

1. ارشاد فرمايائون: جنهن شخص جي ڏيءَ هجي ته هو ان کي زنده دفن نه ڪري، ان کي ڏليل نه سمجهي ۽ پنهنجي پٽ کي ان تي ترجيح نه ڏئي ته **اللّٰهُ عَزَّوَجَلَّ** ان کي جنت ۾ داخل ڪندو. (ابوداؤد، ۴/۴۳۵، حديث: ۵۱۴۶)
2. ارشاد فرمايائون: نياڻين کي بُرو نه چئو، مان به نياڻين وارو آهيان، بيشڪ نياڻيون ته گهڻي محبت ڪرڻ واريون، غمگسار ۽ تمام وڌيڪ مهربان هونديون آهن. (فردوس الاخبار، ۲/۴۱۵، حديث: ۷۵۵۶)
3. ارشاد فرمايائون: جيڪو شخص تن نياڻين يا پيئرن جي اهڙي طرح پرورش ڪري جو انهن کي ادب سيکاري ۽ انهن تي مهرباني وارو ورتاءُ ڪري ايتري تائين جو الله **عَزَّوَجَلَّ** انهن کي بي نياز ڪري ڇڏي (مثال طور انهن جو نڪاح ٿي وڃي) ته الله **عَزَّوَجَلَّ** ان جي لاءِ جنت واجب فرمائي ڇڏيندو آهي. هي ارشاد ٻڌي صحابه ڪرام **عَلَيْهِمُ الرِّضْوَان** عرض ڪرڻ لڳا: جيڪڏهن ڪو شخص ٻن چوڪرين جي پرورش ڪري ته؟ ارشاد فرمايائون: ان جي لاءِ به اهو ئي اجر ۽ ثواب آهي ايتري تائين جو جيڪڏهن ماڻهو هڪ جو ذڪر ڪن ها ته پاڻ سڳورا **صَلَّى اللهُ تَعَالَى عَلَيَّ وَآلِهِ وَسَلَّمَ** ان جي باري ۾ اهو ئي ارشاد فرمائين ها. (شرح السنه، ڪتاب البر والصله، باب ثواب ڪافل البيتيم، ۶/۴۵۲، الحديث: ۳۳۵۱)
4. ارشاد فرمايائون: جڏهن ڪنهن وٽ نياڻي جي ولادت ٿيندي آهي ته الله **عَزَّوَجَلَّ** ان جي گهر ملائڪن کي موڪليندو آهي، جيڪي اچي چوندا آهن: اي گهر وارو! توهان تي سلامتي هجي. پوءِ ملائڪ پنهنجي ڀرن سان ان

چوڪريءَ کي گهيري وندا آهن ۽ ان جي مٿي تي هٿ ڦيري چوندا آهن؛ هڪ ڪمزور چوڪريءَ ڪمزور عورت مان پيدا ٿي، جيڪو ان جي ڪفالت ڪندو قيامت تائين ان جي مدد ڪئي ويندي. (مجمع الزوائد، ڪتاب البر والصله، باب ماجاء في الاولاد، ۲۸۵/۸، حديث: ۱۳۴۸۴)

مٿا مٿا اسلامي ڀائرو! مڪي مدني سلطان، رحمتِ عالميان ﷺ نه صرف پنهنجي ارشادات سان نياڻي جي حقيقي مقام کي اڃاگر فرمايو آهي بلڪ پاڻ ڪريم ﷺ پنهنجي ڪردار سان به اسان کي اهو ئي سيکاريو آهي ته هڪ عقلمند پيءُ کي پنهنجي نياڻي سان ڪهڙي طرح جو سلوڪ ڪرڻ گهرجي. اچو! ترغيب لاءِ پاڻ سڳورن ﷺ جي پنهنجي پياري ۽ دادلي شهزادي، شهزادي ڪونين سيده خاتونِ جنت فاطمه الزهراءِ رضی اللہ تعالیٰ عنہا تي شفقت ۽ مهرباني جي هڪ ايمان افروز جهلڪ ملاحظو ڪريو ۽ پنهنجو ايمان تازو ڪريو ۽

حضرت سيدتنا بي بي فاطمه رضی اللہ تعالیٰ عنہا جڏهن محبوبِ ربُّ العزت ﷺ اٿي ڏانهن متوجه ٿيندا هئا، پوءِ انهن جو هٿ پنهنجي هٿ مبارڪ ۾ وٺي انهن کي چمندا هئا ۽ پوءِ انهن کي پنهنجي ويهڻ واري جاءِ تي ويهاريندا هئا. اهڙي طرح جڏهن پاڻ ڪريم ﷺ حضرت بيبي فاطمه الزهراءِ رضی اللہ تعالیٰ عنہا وٽ تشريف فرما ٿيندا هئا ته اهي پاڻ ﷺ جن کي ڏسي اٿي بيهنديون هيون. سندن هٿ مبارڪ پنهنجي هٿ ۾ وٺي ان کي چمنديون هيون ۽ پاڻ ﷺ کي پنهنجي جاءِ تي ويهارينديون هيون. (ابوداؤد، ڪتاب الادب، باب ماجاء في القيام، ۴۵۴/۴، حديث: ۵۲۱۷)

”مدني قافلہ“

منا منا اسلامي پائرو! بيان ڪيل حديث پاڪ مان معلوم ٿيو ته نياڻين تي شفقت ۽ مهرباني ڪرڻ ۽ انهن کي خوش رکڻ حضور نبي ڪريم ﷺ جي پياري پياري سنت مبارڪ آهي، تنهنڪري والدين کي گهرجي ته اهي نياڻين جي پيدائش تي غمگين ٿيڻ، انهن کي پنهنجي لاءِ شرمندگي جو سبب سمجهڻ، دل ننڍي ڪرڻ يا خاندان وارن جي طعنن جي پروا ڪرڻ جي بدران انهن سان محبت ۽ شفقت جو برتاؤ ڪريو، انهن جي جائز خواهشات جو احترام (Respect) ڪريو، وس آهر انهن کي خوش رکڻ جي ڪوشش ڪريو، خلوص دل سان انهن جي تعليم و تربيت ۽ انهن جي پرورش ڪرڻ جي سعادت حاصل ڪري ان جي نتيجي ۾ ملڻ واري آخرت جي ثواب کي پنهنجي پيش نظر رکو.

اَلْحَمْدُ لِلّٰهِ عَزَّوَجَلَّ نياڻين جي اهميت اڃاگر ڪرڻ ۽ انهن جي حقن جي بجا آوري جو ذهن ڏيڻ جي لاءِ دعوت اسلامي پنهنجون ڪوششون جاري رکيون آهن، اوهان به هن مَدَنِي ماحول سان وابسته ٿي وڃو ۽ 12 مَدَنِي ڪمن ۾ وڌ کان وڌ حصو وٺو. 12 مَدَنِي ڪمن مان هڪ مَدَنِي ڪم ”مَدَنِي قافلي ۾ سفر ڪرڻ“ به آهي. مدني قافلن ۾ سفر جي برڪت سان جتي پاڻ علم دين سکڻ جو بهترين موقعو ملندو آهي اتي، مُعاشري جي اهڙن ماڻهن تائين ”نيڪي جي دعوت“ پهچائڻ جي به سعادت حاصل ٿيندي آهي، جيڪي علم دين کان ڏوري ۽ جهالت جي ڪري گناهن جي دلدل ۾ قاتل آهن، جيڪي دين اسلام جي معلومات نه هئڻ جي ڪري عورتن جي حقن کي پامال ڪري رهيا آهن، مدني قافلن جو مقصد بي نمازين کي نماز جي دعوت ڏئي انهن کي الله ﷻ جي حضور

مسجد ۾ حاضري جي لاءِ اُٿڻ جي ڪوشش ڪرڻ آهي، مدني قافلن جو هڪ مقصد مسجدن جي آباد ڪاري به آهي ۽ مسجدن کي آباد ڪرڻ وارن جي باري ۾ حديثِ پاڪ ۾ فرمايو ويو آهي ته بيشڪ الله ﷻ جي گهرن کي آباد ڪرڻ وارا ئي الله وارا آهن. (معجم اوسط، ۲ / ۵۸، رقم: ۲۵۰۲) اچو! مدني قافلي ۾ سفر جي سعادت ماڻڻ جي لاءِ ترغيب طور مَدَنِي قافلي جي هڪ مَدَنِي بهار بتون ٿا،

دل جو درد ختم ٿي ويو

پڪو ڦلڪو زمزم نگر حيدرآباد (بابُ الاسلام سنڌ) جي هڪ اسلامي پاءُ جو ڪجهه هن طرح بيان آهي: اوچتو منهنجي دل ۾ درد ٿيو. جڏهن دوائن کان فائدو نه ٿيو ته بابُ المدينه ڪراچي اچي جناح اسپتال ۾ دل جو آپريشن ڪرايو. پر تڪليف ختم ٿيڻ جي بدران وڌي وئي، درد جون بي شمار دوائون استعمال ڪيون، پر فائدو نه ٿيو. آخرڪار هڪ اسلامي پاءُ جي انفرادي ڪوشش جي نتيجي ۾ عاشقانِ رسول سان گڏ دعوتِ اسلامي جي سُنتن جي تربيت جي مَدَنِي قافلي ۾ سُنتن پري سفر تي روانو ٿي ويو. مَدَنِي قافلي ۾ ڪنهن قسم جي دوا استعمال ڪئي نه ئي ڪنهن شيءِ سان پرهيز ڪيو. اَلْحَمْدُ لِلّٰهِ ﷻ هن مَدَنِي قافلي ۾ سفر جي بَرَڪت سان الله تعاليٰ منهنجي مرض کي ختم ڪري ڇڏيو.

هه شفا هي شفا، مر جا! مر جا! آڪه خود ديكه ليهن، قافله ميں چلو

دل ميں گردو دهوڏر سه رخ زرد هو پاؤگه فرحتيں قافله ميں چلو

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّدٍ

اسلام ۾ ماءُ جو رتبو

منا منا اسلامي ڀائرو! عورت ماءُ جي روپ ۾ اها عظيم هستي آهي جو جنهن جو وجود باعثِ برکت آهي، جيڪا گهر جي زينت آهي، گهر جو سڪون جنهن جي دم سان قائم رهندو آهي، جنهن کي محبت سان ڏسڻ سان مقبول حج جو ثواب ملندو آهي، جنهن جي خدمت رضاءُ الهي جو سبب آهي ۽ جنهن جي بغير گهر اُڇڙيل چمن لڳندو آهي، انهيءَ جي هنج مان انبياءِ ڪرام عَلَيْهِمُ الصَّلَاةُ وَالسَّلَامُ صحابه ڪرام عَلَيْهِمُ الرِّضْوَانُ ۽ بزرگانِ دين رَحْمَةُ اللهِ تَعَالَى عَلَيْهِمْ اَجْمَعِينَ جهڙي جليلُ القدر هستين جنم ورتو، ماءُ جي احسانن جي ڪا حد ناهي، ماءُ تڪليفن تي صبر ڪندي آهي، ماءُ اولاد جي خواهشن خاطر پنهنجي خواهشن کي قربان ڪندي آهي، ماءُ اولاد جي ولادت، ڪير پيئارڻ، ان جي تربيت ۽ راتين جو جاڳڻ جون تڪليفون سهندي آهي. ماءُ بڪايل سمهي رهندي آهي پر اولاد کي بڪايل سمهڻ ناهي ڏيندي، الغرض ماءُ پنهنجي اولاد جي سُڪ لاءِ سڀ ڪجهه برداشت ڪندي آهي پر افسوس جو بدلي ۾ ان کي ڏک ۽ تڪليفون ئي ملنديون آهن، ماءُ جي حقن تي ڏاڙو هنيو ويو ۽ ان کي هر دور ۾ تختہ مشق بڻايو ويندو رهيو، خاص ڪري پوڙهائپ ۾ ان سان جيڪو سلوڪ ڪيو ويندو آهي ان جي تصور (Imagination) سان ئي بدن جا وار اڀا ٿي ويندا آهن (الْأَمَانُ وَالْحَفِيفَةُ) تنهنڪري اسلام ان ڏک درد جي ماريل ماءُ جي ڏکڻ جو مداوا ڪرڻ جي لاءِ سڀ کان پهريان آوازِ حق بلند ڪيو ۽ دنيا کي ٻڌايو ته ماءُ اها محترم هستي آهي جو جنهن جي حقن جي ادائينگي بي حد ضروري آهي، ربَّ عَزَّوَجَلَّ جي رضا ماءُ جي رضامندي ۾ پوشيده آهي، انسان پلي ڪيتري ئي وڏي مقام ۽ منصب تي پهچي وڃي پر ماءُ جي اطاعت ۽ فرمانبرداري سان بَرِي الدَّمِّ نٿو ٿي سگهي. اچو! ترغيب طور ماءُ جي شان ۽ عظمت بابت هڪ حديثِ پاڪ ٻڌون ٿا.

حسن اخلاق جو وڌيڪ حقدار ڪير؟

هڪ شخص رحمتِ عالم، نوره مجسمہ صَلَّى اللهُ تَعَالَى عَلَيْهِ وَآلِهِ وَسَلَّمَ جي بارگاہ ۾ حاضر ٿي عرض گذار ٿيو: يار رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ! منهنجي حُسن اخلاق جو وڌيڪ حق دار ڪير آهي؟ ارشاد فرمائون: توهان جي ماءُ. ان ٻيهر عرض ڪيو: ان کان پوءِ؟ ارشاد فرمائون: توهان جي ماءُ. ٽي پيري عرض ڪيو: ان کان پوءِ ڪير؟ ته پاڻ صَلَّى اللهُ تَعَالَى عَلَيْهِ وَآلِهِ وَسَلَّمَ ان پيري به اهو ئي ارشاد فرمائون: توهان جي ماءُ. ان وري عرض ڪيو: ان کان پوءِ ڪير؟ ته پاڻ صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمائون: تنهنجو پيءُ. (بخاري، ڪتاب الادب، باب من احق الناس بحسن الصحبة، حديث: ۵۹۷۱، ۴/ ۹۳)

زخمي آڱر

حضرت سيدنا بايزيد بسطامي رَحْمَةُ اللهِ تَعَالَى عَلَيْهِ فرمائن ٿا: سياري جي هڪ سخت رات منهنجي امان مون کان پاڻي گهريو، آبخورو (يعني گلاس) پري ڪڍي آيس پر امڙ کي نند اچي وئي، مون جڳائڻ مناسب نه سمجهيو پاڻي جو گلاس ڪڍي انهي انتظار ۾ ته سجاڳ ٿين ته پاڻي پيش ڪيان، بيهي بيهي گهڙي دير ٿي چڪي هئي ۽ گلاس جو ڪجهه پاڻي وهي منهنجي آڱر تي برف بڻجي ويو هو، بهرحال جڏهن منهنجي امڙ سجاڳ ٿي ته مون پاڻي پيش ڪيو برف جي ڪري منهنجي ڳنڍيل آڱر جيئن گلاس کان جدا ٿي ته ان جي ڪل به جدا ٿي وئي ۽ ”رت“ وهڻ لڳو ماءُ هي ڏسي فرمايو: هي ڇا؟ مون سڄي حقيقت بيان ڪئي ته انهن هت ڪڍي دعا ڪئي: اي الله عَزَّوَجَلَّ! آءُ هن کان راضي آهيان تون به هن سان راضي رهجان. (سمندري گنبد، ص ۴)

صَلُّوْا عَلَي الْحَبِيبِ! صَلَّى اللهُ تَعَالَى عَلَى مُحَمَّدٍ

امير اهلستت دامت بركاته الغاليه ماء پيءُ جي اطاعت ۽ فرمانبرداري ۽ انهن سان محبت کي اڃاگر ڪندي، ڪيتري پياري انداز ۾ الله تبارڪ وتعالیٰ جي بارگاہ ۾ دُعا ڪري رهيا آهن جو:

مطیع اپنے ماں باپ کا کر میں ان کا ہر اک حکم لاؤں بجایا الہی

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

رسالو ”سامونڊي گنڊ“ جو تعارف

منا منا اسلامي ڀائرو! اسلام ۾ ماءُ جو شان و عظمت ۽ مقام و مرتبو ڪيتري قدر بلند ۽ بالا آهي جو ڪو لڪ ڪوشش ڪري پر پوءِ به ان عظيم هستي جو حق ادا نٿو ڪري سگهي، يقينن اهي اسلام جي احسانن مان نهايت عظيم الشان احسان ۽ مائرن جي لاءِ فخر جو سبب آهي.

قربان وڃو! شيخ طريقت، امير اهلستت، باني دعوت اسلامي حضرت علامه مولانا ابو بلال محمد الياس عطار قادري رضوي ضيائي دامت بركاته الغاليه تي جن مسلمانن جي سينن ۾ ماءُ جي اهميت (Importance) اڃاگر ڪرڻ جي لاءِ هڪ

نهايت ئي پيارو رسالو ”سامونڊي گنڊ“ جي نالي سان تحرير فرمايو. اَلْحَمْدُ لِلّٰهِ عَزَّ وَجَلَّ هن رسالي ۾ پاڻ ماءُ پيءُ خاص ڪري مائرن جي حقن، انهن جي اهميت، انهن جي فرمانبرداري ۽ نافرمانن ڪرڻ وارن جا واقعا ۽ انهن جي باري ۾ آيتون ۽ حديثن کي گڏ ڪيو آهي، اڄ ئي هن رسالي کي مڪتبه المدينه جي بستي تان هديه طلب ڪريو، پاڻ به پڙهون ۽ وڌيڪ تعداد ۾ رسالا ورهائڻ جي ترڪيب فرمايو، دعوت اسلامي جي ويب سائٽ www.dawateislami.net تان هن

رسالي کي ريڊ (يعني پڙهي) به سگهجي ٿو، ڊاؤن لوڊ (Download) ۽ پرنٽ آؤٽ (Print Out) به ڪري سگهجي ٿو.

اسلام ۾ پيڻ جو مقام

منا منا اسلامي ڀائرو! جهڙي طرح اسلام مائرن جا حق واضح ڪيا آهن، اهڙي طرح اسلام سڳي پيڻ جا حق به اڃاگر ڪيا آهن ۽ پنهنجي پيروڪارن کي پنهنجي سڳي ۽ رضاعي پيڻن سان به حُسن سُلُوك سان پيش اچڻ جو درس ڏنو آهي، چوٽه پيڻن ٿي پائرن جا نخرا برداشت ڪنديون آهن، انهن جون فرمائشون پوريون ڪنديون آهن، ڏک سک جي وقت ۾ پائرن جو ساٿ ڏينديون آهن، والده جي انتقال کان پوءِ گهر جو سڄو ڪم ڪار پنهنجي ذمي وٺي والده جي ڪمي محسوس ٿيڻ ناهن ڏينديون، جڏهن ته زمانه جاهليت ۾ انهن سان انتهائي بُرو سُلُوك ڪيو ويندو هو، مثال طور اسلام کان پهريان سڳي پيڻن سان نڪاح جي معاشرتي بُرائي عام هئي. الله **عَزَّوَجَلَّ** ان کي هميشه جي لاءِ ائين حرام فرمايو آهي: **(ترجمو ڪنز الايمان: حرام ٿيون توهان تي توهان جون مائڙون ۽ ڏيئڙون ۽ پيڙون - (پاره ۴، النساء: ۲۳) عورتن جي سڀ کان وڏي خير خواهه الله **عَزَّوَجَلَّ** جي محبوب **صَلَّى اللهُ تَعَالَى عَلَيْهِ وَآلِهِ وَسَلَّمَ** پائرن کي پيڻن جي عزتن جو رکوالو بڻائيندي ائين ارشاد فرمايو: جنهن جون 3 نياڻيون يا 3 پيڙون يا 2 نياڻيون يا 2 پيڙون هجن ۽ هن ان سان حُسن سُلُوك ڪيو ۽ انهن جي باري ۾ الله **عَزَّوَجَلَّ** کان ڊڄندو رهيو ته ان کي جنت ملندي. (ترمذي، ۳۶۷۳، حديث: ۱۹۲۳) بلڪ ٻئي جڳهه تي چار ئي آڱريون گڏ ڪري اها دلنشين خوشخبري ٻڌائي ته اهڙو شخص جنت ۾ ائين مون سان گڏ هوندو. (مسند احمد، مسند، ۳۱۳/۴، حديث: ۱۲۵۹۶)**

رحمتِ کونين صَلَّى اللهُ تَعَالَى عَلَيْهِ وَآلِهِ وَسَلَّمَ پنهنجي عمل سان پنهنجي رضاعي (يعني کير شريڪ) پيڻ حضرت شيما رَضِيَ اللهُ تَعَالَى عَنْهَا سان ائين حُسنِ سُلوڪ فرمايو ته اوهان صَلَّى اللهُ تَعَالَى عَلَيْهِ وَآلِهِ وَسَلَّمَ پنهنجي رضاعي پيڻ جي لاءِ قيام فرمايو. (سبل الھدي والرشاد، ۳۳۳/۵) پنهنجي مبارڪ چادر وچائي پوءِ ارشاد فرمائون: گھر! توهان کي عطا ڪيو ويندو، سفارش ڪريو! توهان جي سفارش قبول ڪئي ويندي. (دلائل النبوة، ۵/۲۰۰) هن مثالي ڪرم نوازي دوران پاڻ سڳورن صَلَّى اللهُ تَعَالَى عَلَيْهِ وَآلِهِ وَسَلَّمَ جي مبارڪ اکين مان لڙڪ وهي رهيا هئا، پاڻ سڳورن صَلَّى اللهُ تَعَالَى عَلَيْهِ وَآلِهِ وَسَلَّمَ اهو به ارشاد فرمائون: جيڪڏهن چاهيو ته عزت ۽ تڪريم سان اسان وٽ رهو، جڏهن هو واپس وڃڻ لڳيون ته حضور سراپا نور، فيض گنجور صَلَّى اللهُ تَعَالَى عَلَيْهِ وَآلِهِ وَسَلَّمَ 3 غلام ۽ هڪ ٻانهي ۽، هڪ يا ٻه (2) اُٺ به عطا ڪيا، جڏهن مقامِ جعرانه ۾ ٻيهر ان رضاعي پيڻ سان ملاقات ٿي ته بڪريون وغيره به عطا ڪيون. (سبل الھدي والرشاد، ۳۳۳/۵ ملتقطاً)

نبي رحمت، شفيع اُمت صَلَّى اللهُ تَعَالَى عَلَيْهِ وَآلِهِ وَسَلَّمَ حضرت ميمونه رَضِيَ اللهُ تَعَالَى عَنْهَا کي فرمائون: پنهنجي ٻانهي پنهنجي پيڻ کي ڏئي صلہ رحمي ڪريو ان ۾ توهان جي لاءِ پلائي آهي. (مؤطا امام مالڪ، ۴۶۹/۲، حديث: ۱۸۵۵)

حضرت سيدنا جابر بن عبدُ اللهِ رَضِيَ اللهُ تَعَالَى عَنْهُمَا پنهنجي 9 يا 7 پيڻن جي محض نگهداشت، انهن جي ڪنگهي چوٽي ۽ بهترين تربيت جي خاطر هڪ ٻيوه عورت سان نڪاح ڪيائون. (مسلم، ص ۵۹۳، ۵۹۴، حديث: ۳۶۴۱، ۳۶۳۸)

منا منا اسلامي ڀائرو! ٻڌو اوهان ته حضور نبي ڪريم، رءوف رَحِيم صَلَّى اللهُ تَعَالَى عَلَيْهِ وَآلِهِ وَسَلَّمَ پنهنجي رضاعي پيڻ سان ڪيتري قدر شفيق و مهربان هئا جو جهڙي طرح پاڻ سڳورن صَلَّى اللهُ تَعَالَى عَلَيْهِ وَآلِهِ وَسَلَّمَ پنهنجي ازواجِ مطهرات، صحابيات ۽ بين

خادمائين رَضِيَ اللهُ تَعَالَى عَنْهُنَّ سان حُسن سلوڪ ۽ انهن جي دلجوئي ڪندا هئا، اهڙي طرح پاڻ ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ جي عطائن ۽ نوازشن جو سلسلو پنهنجي رضاعي پيڻ سان به قابلِ ديد هو جو جڏهن سندن رضاعي پيڻ حضرت شيما رَضِيَ اللهُ تَعَالَى عَنْهَا پاڻ سڳورن صَلَّى اللهُ تَعَالَى عَلَيْهِ وَآلِهِ وَسَلَّمَ جي بارگاه ۾ حاضر ٿينديون هيون ته پاڻ سڳورا صَلَّى اللهُ تَعَالَى عَلَيْهِ وَآلِهِ وَسَلَّمَ انهن جي تشریف آوري تي خوشي مان بيهي رهندا هئا، ان جي دلجوئي ڪندا هئا ۽ انهن تي خوب نوازشون به ڪندا هئا. پاڻ ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ جي هن پاڪيزه عمل ۾ اسان لاءِ نصيحت جا مدني گل موجود آهن ڇاڪاڻ ته اڄ اسان مان ڪيئي اسلامي پائر پيٽرن وارا آهن، پر ڇا اسان پنهنجي پيٽرن سان محبتن ڀريو سلوڪ ڪيون ٿا يا نه؟ ڇا اسان جون پيٽرون به اسان کان راضي آهن يا نه؟ ڇا اسان انهن کي وراثت مان محروم ته ناهي ڪيو؟ ڇا اسان پنهنجي پيٽرن کي ڊڙڪا يا مارڪٽ يا گارگند ته نٿا ڪيون؟ ڇا اسان پنهنجن پيٽرن کي خوش رکڻ جو اهنتمام ڪيون ٿا؟ ڇا اسان انهن کي پاڻ وٽ ٿيندڙ تقريبن ۾ گهرايون ٿا يا نه؟ ڇا اسان انهن جي حقن کي پامال (Destroy) ته ناهي ڪيو؟ بهرحال اسان کي گهرجي ته اسان اسلامي تعليمات کي مشعلِ راه بڻائيندي پنهنجي پيٽرن جي معاملي ۾ شفيق ۽ مهربان ڀاءُ جهڙو ڪردار ادا ڪريون ۽ پنهنجي پاڻ کي اهڙي ماحول سان وابسته رکون جتي اسان کي پيٽرن جي حقن جي بجا آوري جو ڀرپور ذهن ڏنو ويندو هجي.

مجلس مدني انعامات

منا منا اسلامي ڀائرو! اَلْحَمْدُ لِلّٰهِ عَزَّوَجَلَّ تبليغِ قرآن و سنت جي عالمگير غير سياسي تحريڪ دعوتِ اسلامي جو مدني ماحول اسان کي ٻين رشتيدارن سان گڏوگڏ پيٽرن سان حُسن سلوڪ سان پيش اچڻ ۽ انهن جي حقن جي رعايت

ڪرڻ جو مدني ذهن ڏئي ٿو. **اَلْحَمْدُ لِلّٰهِ عَزَّوَجَلَّ** دعوتِ اسلامي جي 100 کان وڌيڪ شعبن مان هڪ شعبو ”مجلس مدني انعامات“ به آهي. هن مجلس جو بنيادي مقصد اسلامي ڀائرن، اسلامي پيئرن، ۽ جامعاتِ المدينه و مدارسُ المدينه جي شاگردن ۽ شاگردياتين کي باعمل بنائڻ جي لاءِ ۽ انهن کي مدني انعامات تي عمل جي ترغيب (Persuasion) ڏيارڻ آهي، اسلامي ڀائرن جي لاءِ 72 اسلامي پيئرن جي لاءِ 63 مدني انعامات آهن شيخ طريقت، اميرِ اهلستت **دَامَتْ بَرَكَاتُهُمُ الْعَالِيَه** فرمائن ٿا: ڪاش! ٻين فرض ۽ سُنتن جي بجا آوري سان گڏوگڏ تمام اسلامي ڀائر ۽ اسلامي پيئرن انهن مدني انعامات کي به پنهنجي زندگي جو دستورُ العملِ بڻائي وٺن ۽ تمام ذمہ دارانِ دعوتِ اسلامي به پنهنجي پنهنجي حلقن ۾ انهن (مدني انعامات جي رسالن) کي عام ڪن ۽ هر مسلمان پنهنجي قبر ۽ آخرت جي بهتري جي لاءِ انهن مدني انعامات کي اخلاص سان اپنائي الله **عَزَّوَجَلَّ** جي فضل و ڪرم سان جڻڻ الفردوس ۾ مدني حبيب **صَلَّى اللهُ تَعَالَى عَلَيْهِ وَآلِهِ وَسَلَّمَ** جو پاڙيسري بڻجڻ جو عظيم ترين انعام ماڻي وٺي. اچو! اسان به نيڪي جي ڪمن ۾ وڌ کان وڌ حصو وٺون ۽ مدني انعامات تي نه صرف پاڻ عمل ڪريون بلڪ ٻين اسلامي ڀائرن کي انهن جي ترغيب ڏيارينداسين. **لِنْ شَاءَ اللهُ عَزَّوَجَلَّ**

صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

اسلام ۾ گهرواريءَ جو مقام

مٺا مٺا اسلامي ڀائرو! اسلام کان پهريان مال جي لاءِ جانورن ۽ بين ساز و سامان وانگر گهروارين کي به رهن (گروي) رکيو ويندو هو. (بخاري، ڪتاب الرهن، باب رهن السلاح، ۲ / ۱۳۸، رقم: ۲۵۱۰۰، ماخوذاً) اهڙي ۾ رحمتِ عالم **صَلَّى اللهُ تَعَالَى عَلَيْهِ وَآلِهِ وَسَلَّمَ** جي صورت ۾ اسلام جو نور ڦهلائيندڙ اهڙو سج اُڀريو جنهن عورت کي نه صرف ظلم ۽ ستم کان چوٽڪارو ڏنو بلڪ مردن تي انهن جا حق مقرر ڪيا. اهو اسلام ئي ته آهي، جنهن نڪاح جي ذريعي عورت سان قائم ٿيڻ واري رشتي کي مرد جي

اڌ ايمان جو محافظ قرار ڏنو. هي اسلام ئي ته آهي جنهن زالن کي مڙسن جي طرفان ملڻ واري حق مهر ۽ بيوه ٿيڻ جي صورت ۾ مڙس جي وراثت مان حق عطا فرمايا. اسلام نه صرف هن سوچ (Thought) جي حوصله شڪني ڪئي ته ”زال مڙس جي پيرن جي جوتي آهي“ بلڪ الله ﷻ زالن کي مڙسن جي آرام ۽ سکون جو ذريعو ارشاد فرمايو. (سپياره 21، روم 21)

الله ﷻ زالن جي باري ۾ مڙسن کي حڪم فرمايو: **وَعَاشِرُوهُنَّ بِالْمَعْرُوفِ** ترجمو ڪنزالايمان: ۽ انهن سان چڱو سلوڪ ڪريو. (پاره 4، النساء: 19)

اسلام ئي گهروارين سان چڱو برتاؤ ڪرڻ واري کي سڀ کان بهترين قرار ڏنو. جيئن نبي ڪريم ﷺ جن ارشاد فرمايو، سڀ کان بهتر اهو آهي جيڪو پنهنجي اهل جي لاءِ بهتر هجي ۽ مان توهان سڀني کان پنهنجي اهل جي لاءِ بهتر آهيان. (ترمذي، 475/5، حديث: 3921)

حضرت سيدنا حڪيم بن معاويه رضی اللہ تعالیٰ عنہ پنهنجي والد کان روايت ڪن ٿا ته هڪ شخص نبي ڪرم، نور مجسم ﷺ کان پڇيو: مڙس تي زال جا ڪهڙا حق آهن؟ ته پاڻ سڳورن ﷺ الله تعالیٰ عليه وآله وسلم فرمايو: جڏهن هو کائي ته ان کي به ڪارائي، جڏهن لباس پائي ته ان کي به پارائي، ان جي چهري تي نه هڻي، نه ان کي بدصورت چوي ۽ (جيڪڏهن سمجھائڻ جي لاءِ) ان کان عليحدگي اختيار ڪرڻ ئي پوي ته گهر ۾ ئي (عليحدگي) ڪري. (ابن ماجه، 309/2، رقم 1850)

زمانه جاهليت ۾ ائين به ٿيندو هو جو مڙس پنهنجي زالن کان مال طلب ڪندا هئا، جيڪڏهن اهي ڏيڻ کان منع ڪنديون هيون ته ڪيئي ڪيئي سالن تائين ”انهن وٽ نه وڃڻ“ جو قسم کڻندا هئا. اسلام هن ظلم کي مٽايو ۽ اهڙو

قسم ڪرڻ وارن جي لاءِ سالن جي مدّت کي ختم ڪري صرف چار (4) مهينن جي مدت مقرر ڪئي. الغرض اسلام ئي حقيقي معنيٰ ۾ گهروارين کي معاشري ۾ هڪ منفرد مقام ۽ مرتبو عطا ڪيو، انهن جا حق مقرر ڪيا ۽ مڙسن کي انهن سان سنو سلوڪ ڪرڻ جو درس ڏنو، بالفرض جيڪڏهن ڪنهن جي زال بدمزاج هجي، بدڪلامي ڪندي هجي يا کاڌو وغيره پچائڻ مهل ڪنهن شيءِ ۾ ڪمي بيشي ڪندي هجي ته مڙس کي گهرجي ته هو ڪاوڙ ۾ اچڻ، گاريون ڏيڻ، ان کي گهران ڪيڻ، مائتن ۾ موڪلڻ يا طلاق ڏيڻ جون ڌمڪيون ڏيڻ بدران سمجهداري جو مظاهرو ڪندي هميشه درگذر کان ڪم وٺي ۽ هڪ سني مڙس وانگر پنهنجي گهرواري جي احسانن کي ياد رکي جو هي ئي اها شيءِ آهي جو جنهن جي اسلام اسان کي تعليم ارشاد فرمائي ٿو،

گهروارين جي باري ۾ اسلامي تعليمات

تَنْبِيهِ الْعَافِيْنَ ۾ آهي ته هڪ شخص اميرُ الْمُؤْمِنِينَ حضرت سَيِّدُنَا عمر فاروق اعظم رَضِيَ اللهُ تَعَالَى عَنْهُ جي بارگاه ۾ پنهنجي گهرواريءَ جي شڪايت ڪئي حاضر ٿيو. جڏهن هو سندن دروازي تي پهتو ته سندن گهرواريون اَمْرُ ڪلثوم رَضِيَ اللهُ تَعَالَى عَنْهَا کي ناراضي جي عالم ۾ گفتگو ڪندي ٻڌو. هو شخص اهو چوندي واپس موٽي ويو ته مان پنهنجي زال جي شڪايت ڪرڻ جي ارادي سان انهن وٽ آيس (پر) اهو ئي معاملو ته خود انهن سان به آهي (تنهنڪري هي ڪيئن منهنجو مسئلو حل ڪندا؟). اميرُ الْمُؤْمِنِينَ حضرت سَيِّدُنَا عمر فاروق اعظم رَضِيَ اللهُ تَعَالَى عَنْهُ ان کي گهرايو ۽ اچڻ جو مقصد معلوم ڪيو. ان عرض ڪيو: مان ته اوهان جي بارگاه ۾ پنهنجي زال جي شڪايت ڪرڻ جي ارادي سان آيو هئس، جڏهن مون (اوهان جي باري ۾) اوهان جي زوجہ محترمہ رَضِيَ اللهُ تَعَالَى عَنْهَا جي گفتگو ٻڌي ته

(مايوس ٿي) واپس موٽي ويس.

اميرُ المؤمنين حضرت سيدنا فاروق اعظم رضي الله تعالى عنه ان کي ارشاد فرمايو:

منهنجي گهرواري جا مون تي ڪجهه حق (Rights) آهن (يعني مون کي ان مان ڪجهه فائدا حاصل ٿيندا آهن) جنهن ڪري مان ان (شين) کان درگذر ڪندو آهيان:

(1) هوءَ منهنجي لاءِ جهنم کان روڪ آهي، ان جي سبب منهنجي دل حرام کان

بچيل رهي ٿي (يعني مان ان جي ذريعي نفساني خواهش جي تسڪين ڪندو آهيان

۽ ائين حرام ڪمن کان بچي ويندو آهيان). (2) جڏهن مان پنهنجي گهران ٻاهر

ويندو آهيان ته هوءَ منهنجي خزانچي ۽ منهنجي مال جي نگهبان بڻجي ويندي

آهي. (3) منهنجي ڌوڀيائي آهي، منهنجي لاءِ ڪپڙا ڌوئيندي آهي. (4) منهنجي

ٻارن جي پرورش ڪندي آهي ۽ (5) منهنجي لاءِ ماني ۽ کاڌو پچائيندي آهي.

هي ٻڌي هن شخص چيائين ته بيشڪ مون کي به پنهنجي زال کان اهي ئي

فائدا حاصل ٿيندا آهن جيڪي اوهان کي حاصل آهن، پر مون ان سان ڪڏهن

به درگذر کان ڪم ناهي ورتو، تنهنڪري هاڻي مان به درگذر سان ڪم وٺندس.

(تنبيه الغافلين، باب حق المرأة علي الزوج، ص ۲۸۰)

بناو صبر و رضا ڪا پيڪر، بنو خوش اخلاق ايسا سرور

رہے سدا نرم ہی طبیعت، نبی رحمت شفیع امت

صَلُّوْا عَلَي الْحَبِيْب! صَلَّى اللهُ تَعَالَى عَلَي مُحَمَّدٍ

منا منا اسلامي ڀائرو! اسلام طرفان عورتن تي ڪيا ويندڙ احسان ۽ انهن

کي معاشري ۾ ڏنو ويندڙ مقام جون ڪجهه جهلڪيون اوهان ٻڌيون.

- ❖ اسلام کان پهريان عورتن سان جانورن جهڙو سُلوڪ ڪيو ويندو هو.
- ❖ اسلام عورتن تي ٿيندڙ ظلمن جو باب هميشه جي لاءِ بند ڪري انهن کي معاشري جو باعزت فرد بڻايو.
- ❖ اسلام ئي عورتن جي حقن جي حفاظت (Safety) جو سڀ کان وڏو علمبردار آهي.
- ❖ اسلام کان پهريان نياڻين جي وجود کي منحوس سمجهيو ويندو هو ۽ انهن کي زنده دفنايو ويندو هو.
- ❖ اسلام ئي نياڻين سان ٿيندڙ ناانصافين کي ختم ڪري انهن کي جيئڻ جو پورو حق ڏنو.
- ❖ اسلام ئي ماءُ جي حقن کي اڃاگر ڪيو ۽ ٻڌايو ته ماءُ اها محترم هستي آهي جنهن جي حقن جي ادائينگي کان بغير گذارو ناهي.
- ❖ اسلام ئي پيئرن جا حق بيان ڪيا ۽ پيءُ کي انهن سان حسن سلوڪ سان پيش اچڻ جو درس ڏنو.
- ❖ اسلام ئي نڪاح جي ذريعي عورت سان قائم ٿيڻ واري رشتي کي مرد جي اڌ ايمان جي حفاظت جو ذريعو قرار ڏنو.
- ❖ اسلام ئي گهروارين سان سٺو ورتاؤ ڪرڻ وارن کي سڀ کان بهتر قرار ڏنو.

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

منا منا اسلامي پائرو! بيان کي ختم ڪندي سنّت جي فضيلت ۽ ڪجهه سنّتون ۽ آداب بيان ڪرڻ جي سعادت حاصل ڪيان ٿو، تاجدار رسالت، شهنشاهه نبوت، مصطفيٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان جنت نشان آهي: جنهن منهنجي سنّت سان محبت ڪئي ان مون سان محبت ڪئي ۽ جنهن مون سان محبت ڪئي اهو جنت ۾ مون سان گڏ هوندو. (1)

سينه تری سنت کا مدینه بنے آقا جنت میں پڑوسی مجھے تم اپنا بنانا

گهر ۾ اچڻ وڃڻ جون سنّتون ۽ آداب

✽ جڏهن گهران ٻاهر نڪرو ته هي دعا پڙهيو: بِسْمِ اللّٰهِ تَوَكَّلْتُ عَلَى اللّٰهِ لَاحَوْلَ وَلَا قُوَّةَ إِلَّا بِاللّٰهِ ترجمو: الله جي نالي سان، مون الله تي ڀروسو ڪيو. الله کان سواءِ نه (گناهن کان بچڻ جي) قوت آهي ۽ نه (نيڪيون ڪرڻ جي) طاقت آهي. (سنن ابن داود، ج 4 ص 420 حديث 5095)

لَنْ شَاءَ اللّٰهُ عَزَّوَجَلَّ انهيءَ دعا کي پڙهڻ جي برڪت سان سڌي وات تي رهندو مصيبتن کان حفاظت ٿيندي ۽ الله عَزَّوَجَلَّ جي مدد شامل حال رهندي ✽ پنهنجي گهر ۾ ايندي ويندي محارم ۽ محرمات (مثال طور ماءُ، پيءُ، ڀاءُ، ڀيڻ، ڀارن ٻچن وغيره) کي سلام ڪريو ✽ بنا الله (عَزَّوَجَلَّ) جو نالو وٺڻ جي مثال طور بِسْمِ اللّٰهِ چوڻ بنا جيڪو پنهنجي گهر ۾ داخل ٿيندو آهي، شيطان به ان سان گڏ داخل ٿي ويندو آهي ✽ جيڪڏهن اهڙي گهر (ڪٿي پنهنجي خالي گهر) ۾ وڃڻ ٿئي جو ان ۾ ڪو به نه هجي ته هيئن چئو: اَلسَّلَامُ عَلَيْنَا وَعَلَىٰ عِبَادِ اللّٰهِ الصّٰلِحِيْنَ (يعني اسان تي ۽ الله عَزَّوَجَلَّ جي نيڪ ٻانهن تي سلام) ملائڪ انهي سلام جو جواب ڏيندا. (رَدُّ الْمُحْتَارِ ج 9 ص 612) يا هن ريت چوي: اَلسَّلَامُ عَلَيْكَ أَيُّهَا النَّبِيُّ (يعني يا نبي توهان تي سلام)

چو ته حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ جو روح مبارڪ مسلمانن جي گهرن ۾ تشریف فرما هوندو آهي. (شرح الشفاء للقاري ج 2 ص 118) ❀ جڏهن ڪنهن جي گهر ۾ داخل ٿيڻ چاهيو ته هيئن چئو: **السَّلَامُ عَلَيْكُمْ** ڇا مان اندر اچي سگهان ٿو؟ ❀ جيڪڏهن داخل ٿيڻ جي اجازت نه ملي ته خوشي سان موٽي وڃو، ٿي سگهي ٿو ڪنهن مجبوري جي ڪري گهر جي مالڪ اجازت نه ڏني هجي ❀ جواب ۾ نالو ٻڌائڻ کان پوءِ دروازي کان هٿي بيهو ته جيئن دروازو کلندي ئي گهر ۾ نظر نه پوي ❀ ڪنهن جي گهر وڃو ته اُتان جي انتظامات تي بي جا تنقيد نه ڪريو ان سان اُن جي دل آزاري ٿي سگهي ٿي ❀ واپسيءَ تي گهروارن جي باري ۾ دعا به ڪريو ۽ شڪريو به ادا ڪريو ۽ سلام به ۽ ٿي سگهي ته ڪو سنتن ڀريو رسالو وغيره تحفي ۾ پيش ڪريو.

صَلُّوْا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

طرح طرح جون هزارين سنتون سڪڻ جي لاءِ **مكتبة المدينة** جي شايع ٿيل ڪتاب 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتين اور آداب“ هديو ڏئي حاصل ڪيو ۽ پڙهو. سنتن جي تربيت جو هڪ بهترين ذريعو دعوت اسلامي جي مدني قافلن ۾ عاشقان رسول سان گڏ سنتن ڀريو سفر آهي.

مجھ کي جذبہ دے سفر کرتا رہوں پروردگار

سنتوں کی تربیت کے قافلے میں بار بار

صَلُّوْا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

دعوتِ اسلامي جي هفتيوار سنتن پري اجتماع ۾ پڙهيا ويندڙ 6 درود شريف ۽ 2 دعائون

(1) جمع جي رات جو دُرُود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ الْحَبِيبِ الْعَالِي الْقَدْرِ
الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگن فرمايو آهي ته جيڪو شخص هر جمعرات (جمع ۽ خميس جي وچين رات) هن دُرُود شريف کي پابندي سان گهٽ ۾ گهٽ هڪ ڀيرو پڙهندو موت جي وقت سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جي زيارت ڪندو ۽ قبر ۾ داخل ٿيڻ وقت به ايستائين هو ڏسندو ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ ان کي پنهنجي هٿن سان قبر ۾ داخل ڪري رهيا آهن. (1)

(2) سمورا گناه معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت سَيِّدُنَا انس رَضِيَ اللهُ تَعَالَى عَنْهُ کان روايت آهي ته تاجدارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: جيڪو شخص هي دُرُود شريف پڙهي جيڪڏهن بيٺل هو تو ويهڻ کان پهريان ۽ وينل هو ته بيهڻ کان پهريان، ان جا گناه معاف ڪيا ويندا. (2)

¹...افضل الصلوات على سيد السادات، الصلاة السادسة والخمسون، ص 151 ملخصاً

²...افضل الصلوات على سيد السادات، الصلاة الحادية عشرة، ص 65

(3) رَحْمَتِ جَاسْتَرِ دَرَوَازَا

صَلَّى اللّٰهُ عَلَى مُحَمَّدٍ

جيڪو هي دُڙود شريف پڙهندو آهي ان تي رحمت جا ستر دروازا کوليا ويندا آهن.⁽¹⁾

(4) چهلڪ دُڙود شريفن جو ثواب

اللّٰهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً بِدَوَامِ مُلْكِ اللّٰهِ

حضرت احمد صاوي عليه رَحْمَةُ اللّٰهِ الهادي ڪن بزرگن کان نقل ڪن ٿا هن دُڙود شريف کي هڪ ڀيرو پڙهڻ سان چهلڪ دُڙود شريف پڙهڻ جو ثواب حاصل ٿيندو آهي.⁽²⁾

(5) قُرْبِ مُصْطَفِي صَلَّى اللّٰهُ تَعَالَى عَلَيْهِ وَآلِهِ وَسَلَّمَ

اللّٰهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

هڪ ڏينهن هڪ شخص آيو ته حُضُورِ انور صَلَّى اللّٰهُ تَعَالَى عَلَيْهِ وَآلِهِ وَسَلَّمَ کيس پنهنجي ۽ صديقِ اڪبر رَضِيَ اللّٰهُ تَعَالَى عَنْهُ جي وچ ۾ ويهاريو، انهيءَ تي صحابه ڪرام رَضِيَ اللّٰهُ تَعَالَى عَنْهُمْ کي تَعَجُّبُ ٿيو ته اهو مرتبي وارو شخص ڪير آهي جڏهن اهو هليو ويو ته سرڪارِ مدينه صَلَّى اللّٰهُ تَعَالَى عَلَيْهِ وَآلِهِ وَسَلَّمَ جن فرمايو: هو جڏهن مون تي دُڙود پاڪ پڙهندو آهي ته هيئن پڙهندو آهي.⁽³⁾

1...القول البديع، الباب الثاني، ص 277،

2...افضل الصلوات على سيد السادات، الصلاة الثانية والخمسون، ص 149

3...القول البديع، الباب الاول، ص 125

(6) دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْمُقَرَّبَةَ عِنْدَكَ يَوْمَ الْقِيَامَةِ

شافع امر صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان معظم آهي : جيڪو شخص هي درود پاڪ پڙهي ان جي لاءِ منهنجي شفاعت واجب ٿي ويندي آهي.⁽¹⁾

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

(7) هڪ هزار ڏينهن جون نيڪيون

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سَيِّدُنَا ابن عباس رضي الله تعالى عنهما کان روايت آهي ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: هي درود شريف پڙهڻ واري جي لاءِ ستر فرشتا هڪ هزار ڏينهن تائين نيڪيون لکندا آهن.⁽²⁾

(2) جن شب قدر حاصل ڪري ورتي

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدا ۽ حليم و ڪريم کان سواءِ ڪوئي عبادت جي لائق ناهي، الله عَزَّ وَجَلَّ پاڪ آهي جيڪو ستن آسمانن ۽ عرشِ عظيم جو پروردگار آهي)

فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن هن دُعا کي ٿي پيرا پڙهيو جن ان شب قدر کي حاصل ڪري ورتو. (ابن عساکر ج 19، ص 155، حديث 4455)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

¹ ... الترغيب والترهيب، ج 2، ص 329، حديث 31

² ... مجمع الزوائد، كتاب الادعية، باب في كيفية الصلاة... الخ، 10/254، حديث: 17305